

كۆمەلانى خەلكى كوردستان!

ریكخراوه سیاسییەكان!

كەسایەتییە سیاسى و نیشتمانپەرورەكان!

ھەر وەكو ئاگادارین، لە چەند سالی رابردوودا جیھان بەگشتى و ناوچەى رۆژھەلاتى ناوھەرپاست بەتایبەتى تووشى گۆرانكارى قوول و گرینگی سیاسى ھاتوون. جوولانەوھى دیموکراسى خوازى و داكۆكى لە ماڤى مروف و لەگەل ئەوانیش چارەسەرى كیشەى نەتەوايەتى، زیاتر لەپیشوو كەوتوونەتە دەستورى كارى كۆمەلگای جیھانییەو. مەسەلەى كورد كە سەردەمىك لە ژێر تەمومژى بەرژەوھەندییەكانى جیھانى و ناوچەبییدا ون ببوو، ئیستا رۆژ لەگەل رۆژ زەقتر دەبێ و پتر خۆى دەنۆیتى. سەرھەپای ھەموو سەركوت و بەربەستىكى كە داگیركەرانى كوردستان دژ بە بزوتنەوھى نەتەوايەتى كوردستان دەیکەن، خەباتى نەتەوايەتى كورد لە ھەموو بەشەكانى كوردستاندا رۆژ لەگەل رۆژ پتر پەرە و گەشە دەستیتى.

ئەزموونى سێزدەسالی باشوورى كوردستان لە لایەكەوھە وەكو ویتەییەكى خۆبەریوھەردنى كورد و لە لایەكى تریشەوھە وەكو فاكٹۆریكى كارىگەر بۆ دیموکراتیزەكردنى عێراق و تەنانەت ناوچەى رۆژھەلاتى ناوھەرپاست، سرنجى جیھانیان بەگشتى و نەتەوھى كوردى لە ھەموو پارچەكانى كوردستان بە تایبەتى، بۆ لای خۆى راکیشاوھە.

سەرجمەى ئەو بارودۆخە سیاسییە كاردانەوھەییەكى قوولە لەسەر بزوتنەوھى سیاسى و روشنبیری رۆژھەلاتى كوردستان داناوھە، بەچەشنىك كە خەباتى شیلگىرانەى ئەو بەشەى ولات رۆژ لەگەل رۆژ پەرپەنگتر و ئاشكراتر دژى دىكتاتورى و سەرھەپوى رژیى كۆمارى ئیسلامى ئێران و ھەروھەا بۆ وەدیھێنانى مافە نەتەوايەتى، كۆمەلایەتى و ئینسانییەكانى خۆى دەنۆیتى.

لە تايبەتمەندییە ھەرە بەرچاوھەكانى ئەم سەردەمەى خەباتى رۆژھەلاتى كوردستان، پەرەسەندنى ھەست و شعورى نەتەوايەتى و یەكیتی ریزەكانى چین و تۆیژە جۆرەجۆرەكانى كۆمەلانى خەلك و پشتیوانى لە خەباتى بەشەكانى تری كوردستانە.

بە سرنجدان بەو ئالوگۆرانە، ئیمە: كۆمیتەى كۆمەلەى شۆرپشگىرى زەحمەتكیشانى كوردستانى ئێران لە ئالمان، یەكیتی شۆرپشگىرانى كوردستان لە ئوروپا، كۆمیتەى حیزبى دیموکراتى كوردستانى ئێران لە ئالمان و بەشیک لە كەسایەتییە سیاسى و نیشتمانپەرورەكان لە ئالمان، پاش باس و راویژیکى زۆر ھاتینە سەر ئەو بڕوایە كە پێویستە بۆ بەھیزكردنى بزوتنەوھى كۆمەلانى خەلك دژى رژیى كۆمارى ئیسلامى و ھەروھەا پشتیوانى و ریکخستنى بزوتنەوھى سیاسى - روشنبیری رۆژھەلاتى كوردستان چ لە ناوھەو و چ لە دەرھەوھى ولات، ریزەكانى خۆمان یەكخەین و لەسەر بنەماى سیاسى و یەكیتی كردهوھە بۆ چەسپاندنى ئەو خالە ھاوبەشانەى خواروھە كە لەسەریان ساخ بووینەوھە ھەولێ ھاوبەش بەدەین.

ئیمە دەستى ھاوکارى بۆ ھەموو تیکوشەرانى رۆژھەلاتى كوردستان چ لە ناوھەو و چ لە دەرھەوھى ولات درێژ دەكەین و داواكارین كە بۆ دەولەمەندكردنى ئەم گەلەلە پینشنيارییە یارمەتیمان بەدەن و بەشداری ئەو ھەنگاوه بن.

خالە ھاوبەشەکان:

- کوردستان ولاتیکی داگیرکراوه و نەتەوهی کورد نەتەوهیەکی بە زۆردابەشکراوه و لە دامەزراندنی دەولەتی نەتەوهی خۆی بێش کراوه. کورد مافی خۆییەتی کە لە باری سیاسى – جوغرافیاییهوه بەک بەگریتەوه و دەولەتی سەر بەخۆی خۆی دامەزریتى.
- لە ھەلومەرجی ئیستادا، سیستەمی فیدرالی لەسەر بنەمای نەتەوهی – جوغرافیایی بۆ نەتەوهکانی ئێران و بەشداری دیموکراتیکی ھەمووان لە دەسەلاتی گشتیدا شیوہیەکی گونجاوه.
- خەباتی یەکگرتوی ھەموو حیزب و رێکخراوه سیاسى و کەسایەتییەکان لە ناوہو و دەرہو و لات بەپێی پرۆگرامیکی ھاوبەشەوه، نەتەنیا گونجاوه، بەلکوو ئەرکیکی میژوویی و نەتەوايەتییە.
- ئازادییە دیموکراتیەکان لە ئێران و داخوارییەکانی نەتەوهی کورد لە چوارچۆیە سیستەمی کۆماری ئیسلامی ئێراندا، نایەتە دی. دامەزراندنی حکومەتیکی دیموکراتی فیدرال لە ئایەندە نەتەوهکەماندا چارەنوس سازە

ئەرکەکان:

1. ھەولێ بەربلاوکردنی رێکخراو لە ئالماندا و پەيوەندی لە گەل رێکخراو و کۆر و کۆمەلانی تری رۆژھەلاتی کوردستان بۆ کاری ھاوبەش.
2. پەيوەندی لە گەل کۆر و کۆمەلانی ناوہو و لات بە مەبەستی گریدانی خەباتی ھاوبەش.
3. پەيوەندی لە گەل ھەموو حیزبە کوردستانییەکان و حیزبە سەراسەرییەکانی ئێران.
4. پەيوەندی لە گەل حیزب و کۆر و کۆمەلانی ئالمان و ئوروپا بە مەبەستی ناساندنی کیشە نەتەوايەتی کورد لە ئێراندا و ھەرگرتی پشتیوانی سیاسى، مادی و مەعنەوی.
5. کاری فکری لە مەر مەسەلە نەتەوايەتی کورد بەگشتی و کەلک ھەرگرتن لە شارەزایان لە بواری زانستی، کۆمەلایەتی و کولتوریدا.
6. ھەلوئستی خیرا و چالاکانە لە سەر رووداوه سیاسییەکان و بزوتنەوہی کولتوری و ھونەری ناوہو و لات.
7. تیکوشانی چالاکانە دژ بە پیشیلکردنی مافی مروف بەگشتی و مافی ژنان و مندالان بەتایبەتی.
8. چالاکی راگەيەندن لە بواری مادی، بۆ بلاوکردنەوہی بابەتە جوراجورەکانی تايبەت بە کیشە کورد بە زمانە بیانییەکان (بە پێی توانا).
9. تیکوشانی ھاوبەش بۆ بەریوەبردنی جیژن و ریزگرتن لە بۆنە نەتەوهیەکان.

ھاودەنگ

کۆمیتەى ھاوکارى ھیزە سیاسى

و کەسایەتییە نیشتمانپەرورەکان رۆژھەلاتی کوردستان – ئالمان

24.07.2005

hawdang@web.de